

سلام کے آداب و احکام

اللہ رب العزت سورہ بقرہ کی آیت نمبر ۸۶-۸۷ میں ارشاد فرماتا ہے:

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا إِنَّ اللَّهَ كَانَ عَلَىٰ كُلِّ شَيْءٍ حَسِيبًا ﴿۸۶﴾ اللَّهُ لَا إِلَهَ إِلَّا هُوَ ۚ لِيَجْعَلَ لَكُمْ إِلَىٰ يَوْمِ الْقِيَامَةِ لَا رَيْبَ فِيهِ ۚ وَمَنْ أَصْدَقُ مِنَ اللَّهِ حَدِيثًا ﴿۸۷﴾۔

آیات کا ترجمہ

اور جب تمہیں کسی لفظ سے سلام کیا جائے تو اس سے بہتر الفاظ میں جواب دو، یا وہی کہ دو، بے شک اللہ ہر چیز کا محاسبہ فرمانے والا ہے۔ اللہ کے سوا کوئی معبود نہیں، وہ ضرور تمہیں قیامت کے دن جمع فرمائے گا، جس میں کوئی شبہ نہیں، اور اللہ سے زیادہ کس کی بات سچی ہے۔

خلاصہ آیات

تخت حیات سے بنا ہے، حیات کا معنی ہے: زندگی، اور تخت کا معنی ہے: زندگی کی دعادینا، اور کسی کو حیاك اللہ کہنا، ہر زمانے میں تخت کے لیے مختلف کلمات بولے جاتے رہے، دور جاہلیت میں صباح الخیر، حییتم، وغیرہ کلمات بولے جاتے تھے، جب کہ دور جدید میں صبح بخیر، گڈ مارننگ، آداب وغیرہ بولے جاتے ہیں، لیکن یہ تمام کلمات تخت کے لیے ناکافی ہیں، کیوں کہ قرآن و حدیث میں تخت کے لیے جو کلمات ذکر کیے گئے وہ ہیں: السلام علیکم ورحمت اللہ وبرکاتہ، اللہ رب العزت کا ارشاد ہے:

فَإِذَا دَخَلْتُمْ بُيُوتًا فَسَلِّمُوا عَلَىٰ أَنفُسِكُمْ تَحِيَّةً مِّنْ عِنْدِ اللَّهِ مُبْرَكَةً طَيِّبَةً۔ [سورہ نور: ۶۱]

جب تم گھروں میں جاؤ تو اپنے اہل کو سلام کرو، اللہ کی طرف سے بابرکت تخت ہے

مزید فرمایا:

دَعْوَاهُمْ فِيهَا سُبْحَانَكَ اللَّهُمَّ وَتَحِيَّتُهُمْ فِيهَا سَلَامٌ ۗ وَأٰخِرُ دَعْوَاهُمْ اِنَّ الْحَمْدَ لِلّٰهِ رَبِّ الْعَالَمِينَ ﴿۱۰﴾۔ [سورہ یونس: ۱۰]

جنت میں ان کی دعا ہوگی کہ اے اللہ! تیرے لیے پاکی ہے، اور جنت میں ان کی تخت سلام ہوگی، اور ان کی گفتگو کا اختتام یہ کلمہ ہوگا کہ تمام تعریفیں اللہ کے لیے ہیں جو سارے جہانوں کا رب ہے۔

ان آیات کے مطابق تخت کے لیے سلام ضروری ہے، سلام کے بغیر تخت پوری نہیں ہوتی، یہی انبیا اور ملائکہ کا سلام ہے، یہی اہل جنت کی تخت ہے، لہذا سلام کو عام کیا جائے، اور یہ بھی واضح رہے کہ جس قدر کلمات سلام میں اضافہ ہوگا، اسی قدر ثواب میں اضافہ ہوگا، چنانچہ حضرت عمران بن حصین رضی اللہ تعالیٰ عنہ سے روایت ہے کہ ایک صحابی نبی کریم ﷺ کی خدمت عالیہ میں حاضر ہوئے، اور کہا: السلام علیکم۔ حضور ﷺ نے جواب دیا، وہ بیٹھ گئے، تو آپ نے فرمایا: دس، یعنی ان کے لیے دس نیکیاں ہیں۔

پھر دوسرے صحابی حاضر ہوئے، اور کہا: السلام علیکم ورحمت اللہ۔ حضور ﷺ نے جواب دیا، وہ بیٹھ گئے، آپ نے فرمایا: بیس، یعنی ان کے لیے بیس نیکیاں ہیں۔

پھر تیسرے صحابی حاضر بارگاہ ہوئے اور کہا: السلام علیکم ورحمت اللہ وبرکاتہ۔ آپ نے ان کو جواب دیا وہ بھی بیٹھ گئے، حضور ﷺ نے فرمایا: تیس، یعنی ان کے لیے تیس نیکیاں ہیں¹۔

اس حدیث پاک کے مطابق سب سے افضل سلام ہے: السلام علیکم ورحمت اللہ وبرکاتہ۔ یہی اسلامی تحیت ہے اور یہی مسنون سلام ہے۔ ان دنوں ایک نیا سلام رواج پارہا ہے، اور وہ ہے: السلام علیکم ورحمت اللہ تعالیٰ وبرکاتہ، قرآن کریم میں رَحِمْتُ اللّٰهَ وَبَرَکَتُهُ آیا ہے، التحیات میں بھی ورحمت اللہ وبرکاتہ منقول ہے، کتب احادیث میں جو سلام مذکور ہے اس میں کہیں بھی کلمہ جلال کے ساتھ تعالیٰ کا اضافہ نہیں ہے، لہذا کلمہ جلال کے ساتھ تعالیٰ کا اضافہ نہ کیا جائے، اور معروف و مسنون السلام علیکم ورحمت اللہ وبرکاتہ ہی کو عام کیا جائے۔

سلام کی فضیلت میں بہت سے احادیث وارد ہوئی ہیں، جن میں سے بعض یہ ہیں:

(۱) - عَنْ عَبْدِ اللَّهِ بْنِ عَمْرٍو أَنَّ رَجُلًا سَأَلَ النَّبِيَّ ﷺ أَيُّ الْإِسْلَامِ خَيْرٌ قَالَ: تُطْعِمُ الطَّعَامَ وَتَقْرَأُ السَّلَامَ عَلَى مَنْ عَرَفْتَ وَعَلَى مَنْ لَمْ تَعْرِفْ²۔

حضرت عبداللہ ابن عمرو رضی اللہ عنہ سے روایت ہے کہ ایک سائل نے نبی کریم ﷺ سے پوچھا کہ اسلام میں سب سے بہترین عمل کیا ہے؟ تو آپ نے فرمایا: اسلام میں سب سے بہترین عمل یہ ہے کہ تم کھانا کھلاؤ، اور اسے بھی سلام کرو جسے پہچانتے ہو، اور اسے بھی کرو جسے نہیں پہچانتے ہو۔

یعنی اسلام کا بہترین عمل یہ ہے کہ کسی بھوکے کو کھانا کھلایا جائے، اور بلا تفریق ہر ایک کو سلام کیا جائے۔

(۲) - عَنْ أَبِي أَيُّوبَ رَضِيَ اللَّهُ عَنْهُ عَنِ النَّبِيِّ ﷺ قَالَ: لَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ يَلْتَقِيَانِ فَيَصُدُّ هَذَا وَيَصُدُّ هَذَا وَخَيْرُهُمَا الَّذِي يَبْدَأُ بِالسَّلَامِ³۔

حضرت ابویوب انصاری رضی اللہ عنہ سے مروی ہے کہ نبی کریم ﷺ نے فرمایا: کسی مسلمان کے لیے حلال نہیں کہ وہ اپنے بھائی سے تین دن سے زیادہ مدت کے لیے قطع تعلق کر لے، اس طور پر کہ یہ اس سے اعراض کرے اور وہ اس سے، اور ان دونوں میں زیادہ بہتر وہ ہے جو پہلے سلام کرے۔

اس حدیث پاک کا مطلب یہ ہے کسی مسلمان کو اس بات کی اجازت نہیں کہ وہ ذاتی رنجش، آپسی اختلاف یا دنیاوی مفاد کی خاطر اپنے مسلمان بھائی سے تین دن تک قطع تعلق کر لے، اگر کبھی اس طرح کا معاملہ ہو جائے تو تین دن مکمل ہونے سے پہلے آپسی اختلاف ختم کر کے ملاقات کر لے، اس ملاقات سے عزت میں کمی نہیں ہوگی، بلکہ ایسا بندہ اللہ کے نزدیک زیادہ محبوب ہوگا جو سلام میں پہلے کرے، اور ملاقات کے لیے ہاتھ بڑھائے۔

قرآنی تعلیمات کی نشر و اشاعت کے لیے

مولانا محمد حبیب اللہ بیگ ازہری کے مقالات و مضامین کا مطالعہ کرتے رہیں

1- سنن ترمذی، کتاب الاستئذان، حدیث نمبر: ۲۹۰۵

2- صحیح بخاری، کتاب الاستئذان، حدیث نمبر: ۶۳۰۸

3- صحیح بخاری، کتاب الاستئذان، حدیث نمبر: ۶۳۰۹

وایسے یہ نوبت اسی وقت آتی ہے جب بندہ سلام کی اہمیت سمجھتا، سلام کی فضیلت و اہمیت کیا ہے درج ذیل حدیث میں دیکھیں
(۳) - عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ وَالَّذِي نَفْسِي بِيَدِهِ لَا تَدْخُلُوا الْجَنَّةَ حَتَّى تُؤْمِنُوا وَلَا تُؤْمِنُوا حَتَّى تَحَابُّوا أَلَا أَدُلُّكُمْ عَلَىٰ أَمْرٍ إِذَا أَنْتُمْ فَعَلْتُمُوهُ تَحَابَبْتُمْ أَفْشُوا السَّلَامَ بَيْنَكُمْ ۱-

حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا: اس ذات کی قسم جس کے دست قدرت میں میری جان ہے تم جنت میں داخل نہیں ہو سکتے جب تک کہ تم مومن نہ ہو جاؤ، اور تم مومن نہیں ہو سکتے جب تک کہ آپس میں محبت نہ کرو، کیا میں تمہیں ایسا عمل نہ بتا دوں کہ جس کی بدولت تم آپس میں محبت کرنے لگو، آپس میں سلام کو عام کرو۔

۲- سلام میں پہل کرنا سنت ہے، لہذا بلا تفریق ہر شخص کو سلام کیا جائے، خواہ بڑا ہو یا چھوٹا، لیکن سلام کے آداب سے یہ بے کہ چھوٹا، بڑے کو سلام کرے، سوار، پیدل کو کرے، پیدل، بیٹھے کو کرے، قلیل، کثیر کو کرے، یعنی چھوٹی جماعت بڑی جماعت کو سلام کرے۔

۳- جب کوئی سلام کرے تو اس کا جواب دینا واجب ہے، جواب میں اس بات کا لحاظ ضروری ہے کہ جس لفظ سے سلام کیا جائے اس سے بہتر الفاظ میں جواب دے، یہ نہ ہو سکے تو کم از کم اُنھی الفاظ میں جواب دیا جائے، اس سے کم پر اکتفا نہ کیا جائے، یعنی اگر کوئی السلام علیکم کہے، تو جواب میں وعلیکم السلام ورحمة اللہ وبرکاتہ کہے۔

اور اگر کوئی السلام علیکم ورحمت اللہ وبرکاتہ کہے، تو جواب میں وعلیکم السلام ورحمة اللہ وبرکاتہ کہے۔ اور اگر کوئی السلام علیکم ورحمت اللہ وبرکاتہ کہے، تو جواب میں بھی وعلیکم السلام ورحمة اللہ وبرکاتہ کہے، اس پر مزید اضافہ نہ کرے، کہ یہی سلام کا اختتام ہے۔

۴- سلام کا جواب سلام سے دینا ضروری ہے، بعض افراد سرے سے جواب نہیں دیتے، کچھ افراد جواب میں ہاتھ یا سر ہلا دیتے ہیں، اور کچھ وہ ہیں جو سلام کے جواب میں خیریت پوچھ لیتے ہیں، یہ تمام طریقے خلاف سنت اور ناجائز ہیں، ایسے ہی افراد کے لیے تشبیہ ہے:
إِنَّ اللَّهَ كَانَ عَلَىٰ كُلِّ شَيْءٍ حَسِيبًا ﴿۱۶﴾ اللَّهُ لَا إِلَهَ إِلَّا هُوَ ۖ لِيَجْزِعَكُمْ إِلَىٰ يَوْمِ الْقِيَامَةِ لَا رَيْبَ فِيهِ ۗ وَمَنْ أَصْدَقُ مِنَ اللَّهِ حَدِيثًا ﴿۱۷﴾

بے شک اللہ ہر چیز کا محاسبہ فرمانے والا ہے۔ اللہ کے سوا کوئی معبود نہیں، وہ ضرور تمہیں قیامت کے دن جمع فرمائے گا، جس میں کوئی شبہ نہیں، اور اللہ سے زیادہ کس کی بات سچی ہے۔

۵ - بعض مواقع پر سلام کرنا منع ہے، اگر کوئی ان حالات میں سلام کر لے تو جواب دینا ضروری نہیں، اور وہ حالات یہ ہیں:
تلاوت قرآن، ذکر و دعا، درود و سلام، اذان و اقامت، خطبہ جمعہ و عیدین، وعظ و نصیحت اور تعلیم و تعلم کے دوران سلام نہ کیا جائے، یوں ہی جماعت کے انتظار میں بیٹھے حاضرین مسجد کو سلام نہ کیا جائے۔ اسی طرح جو کھانے میں مصروف ہو، قضائے حاجت کے لیے گیا ہو، یا غسل خانے میں ہو اسے سلام نہ کیا جائے کہ سلام کا وقت نہیں۔ یوں ہی اگر کوئی شطرنج کھیل رہا ہو، یا علانیہ فسق کرتا ہو، اسے سلام نہ کیا جائے، تاکہ اسے نصیحت ملے اور فسق سے توبہ کرے۔ [خلاصہ از بہار شریعت، حصہ ۱۶، سلام کا بیان]

اللہ رب العزت سلام کو عام کرنے کی توفیق عطا فرمائے، آمین یا رب العالمین۔